

اللہ تعالیٰ کی صفت غفار اور

استغفار کی حقیقت

(خطبہ جمعہ فرمودہ ۹ مارچ ۱۹۸۳ء بمقام مسجدِ اقصیٰ ربوہ)

تشهد و تعود اور سورہ فاتحہ کے بعد حضور نے مندرجہ ذیل آیات کی تلاوت فرمائی:

وَإِذَا جَاءَكَ الَّذِينَ يُؤْمِنُونَ بِاِيمَانِنَا فَقُلْ سَلَامٌ عَلَيْكُمْ
كَتَبَ رَبُّكُمْ عَلَى نَفْسِهِ الرَّحْمَةُ لَا أَنَّهُ مَنْ عَمِلَ
مِنْكُمْ سُوءًا بِجَهَالَةٍ ثُمَّ تَابَ مِنْ بَعْدِهِ وَأَصْلَحَ فَأَنَّهُ
غَفُورٌ رَّحِيمٌ ﴿۵۵﴾ (الانعام: ۵۵)

وَآخَرُونَ مُرْجَوْنَ لَا مُرِّ اللَّهِ إِمَّا يُعَذِّبُهُمْ وَإِمَّا
يَتُوبَ عَلَيْهِمْ وَاللَّهُ عَلِيمٌ حَكِيمٌ ﴿۱۰۶﴾ (التوبۃ: ۱۰۶)

وَآخَرُونَ اعْتَرَفُوا بِذُنُوبِهِمْ خَلَطُوا عَمَلًا صَالِحًا وَ
آخَرَ سَيِّئًا طَعَسَى اللَّهُ أَنْ يَتُوبَ عَلَيْهِمْ طَإِنَّ اللَّهَ
غَفُورٌ رَّحِيمٌ ﴿۱۰۷﴾ (التوبۃ: ۱۰۷)

اور پھر فرمایا:

یہ تینوں آیات جو میں نے تلاوت کی ہیں ان کا تعلق اللہ تعالیٰ کی صفت غفوریت سے

ہے، غفاری سے اور اس کی مغفرت سے، اور پہلی آیت جو سورۃ الانعام سے لی گئی ہے اس کا ترجمہ یہ ہے کہ جب تیرے پاس وہ لوگ آئیں جو ہماری آئیوں پر ایمانلاتے ہیں تو تو انہیں کہہ تم پر ہمیشہ سلامتی ہو تمہارے رب نے اپنے آپ پر رحمت کو فرض کر لیا ہے اس طرح کہم میں سے جو کوئی غفلت میں کوئی بدی کر بیٹھے پھر وہ اس کے بعد توبہ کر لے اور اصلاح کرے تو اس خدا کی صفت یہ ہے کہ وہ بہت بخشنش والا اور بار بار حرم کرنے والا ہے۔

دوسری آیت کا ترجمہ یہ ہے جو سورۃ توبہ سے لی گئی تھی کچھ اور لوگ ہیں جو خدا تعالیٰ کے حکم کے انتظار میں چھوڑے گئے ہیں اس کو یعنی خدا تعالیٰ کو اختیار ہے کہ خواہ ان کو عذاب دے یا ان کی توبہ قبول فرمائے اور اللہ بہت جانے والا اور حکمت والا ہے۔

پھر دوسری آیت سورۃ توبہ کی یہ بیان کرتی ہے کہ کچھ اور لوگ ہیں جنہوں نے اپنے گناہوں کا اقرار کیا انہوں نے نیک عملوں کو کچھ اور عملوں سے جو برے تھے ملا دیا یعنی بدیاں بھی کیں اور نیکیاں بھی کیں، قریب ہے کہ اللہ تعالیٰ ان پر فضل فرمادے یعنی جسے ہم محاورۃ یہ کہہ سکتے ہیں کہ بعد نہیں کہ خدا تعالیٰ ان پر بھی فضل فرمادے، اللہ بہت بخشنش والا اور بار بار حرم کرنے والا ہے۔

گزشتہ خطبہ میں میں نے خدا تعالیٰ کی صفت غفاری سے متعلق یہ بیان کیا تھا کہ اس کا ایک معنی جو نہایت اعلیٰ درجہ کا اور بہت ہی بلند پایہ معنی ہے اس کا اطلاق سب سے بڑھ کر حضرت اقدس محمد مصطفیٰ ﷺ پر ہوتا ہے اور اسی طرح آپؐ کی ذیل میں دیگر انبیاء پر۔ وہاں استغفار کا معنی یہ بتا ہے کہ اے خدا! ہمیں گناہوں سے دور کھو، ہمیں اپنی محبت میں ڈھانپ لے یہاں تک کہ گناہوں کو یہ توفیق نہ ملے کہ ہم تک پہنچ سکیں۔ ادنیٰ ہوں یا بڑے ہر قسم کے گناہوں سے ہمیں دور کھیو ہمارے درمیان فاصلے کر ڈال۔ یہ معنی ہیں جن معنوں میں انبیاء استغفار کرتے ہیں اور ان معنوں میں سب سے زیادہ اعلیٰ اور ارفع طور پر یہ صفت آنحضرت ﷺ کی ذات اقدس سے تعلق رکھتی ہے لیکن اس کے اور بھی بہت سے معانی ہیں اور ان معانی میں گناہگار بندوں کا بھی ذکر چلتا ہے۔ تھوڑے گناہگار بندوں کا بھی ذکر چلتا ہے اور زیادہ گناہگار بندوں کا بھی۔ ایسے بھی جنہوں نے کچھ نیک اعمال کئے اور کچھ بد اعمال کئے اور ان کی زندگی نیک و بد کے درمیان لٹکتی رہی۔ ایسے بندے بھی جن کے بد اعمال زیادہ غالب آگئے لیکن ان کے متعلق بھی ان کا معاملہ اللہ پر چھوڑ دیا گیا، وہ چاہے تو انہیں بخش

دے چاہے تو نہ بخشنے۔

ان دولحاظ سے جب ہم خدا کی صفت غفاری پر غور کرتے ہیں تو اس کی ایک حد ربویت سے ملی ہوئی نظر آتی ہے اور دوسری حد مالکیت سے ملی ہوئی نظر آتی ہے۔ ربویت کے لحاظ سے استغفار کے وہ معنے ہوں گے جو اول طور پر مذکور ہوئے، اگرچہ دوسرے معنے میں بھی ربویت جلوہ گر ضرور ملتی ہے لیکن اس کا زیادہ تر تعلق صفتِ مالکیت سے ہے۔ خدا تعالیٰ اپنے بندوں کی تربیت اس طرح بھی کرتا ہے کہ وہ خدا کے حضور ہمیشہ یہ استدعا کرتے رہتے ہیں کہ ہمیں اپنی ذات میں گناہ سے بچنے کی طاقت نہیں ہے، ہمیں کوئی زعم نہیں، ہم یہ نہیں کہتے کہ ہم اپنے اعمال یا قوتِ ارادی کے زور سے گناہ سے بچ کر پاک لوگوں میں شمار کئے جاسکتے ہیں اس لئے تو ہم پر حرم فرماؤ ہمیں گناہوں سے دور رکھ اس طرح کہ گناہوں اور ہمارے درمیان تیری محبت حائل ہو جائے۔ ہم تیری محبت میں مستغرق ہو جائیں اور اس وجہ سے ہم گناہوں سے بچائے جائیں۔

توربویت کا یہ معنی بڑی قوت اور شان کے ساتھ صفتِ غفاریت سے تعلق رکھتا ہے۔ اس کے ذریعہ انسان ہمیشہ ادنیٰ سے اعلیٰ حالتوں کی طرف ترقی کرتا چلا جاتا ہے اور اس ترقی کی راہ میں جو خدشات ہیں استغفار کے ذریعے ان خدشات سے بچتا ہے۔ ان ٹھوکروں سے بچتا ہے جن کے نتیجہ میں بسا اوقات ایک ترقی یافتہ انسان بھی تحت الشری میں جاگرتا ہے۔ چنانچہ قرآن کریم اس ضمن میں بلعم باعور نہیں لیتا لیکن ایک کتنے کی مثال دے کر اس کا ذکر کیا گیا ہے کہ اس میں ایسی صفات تھیں اور ایسے اعمال کی طاقت تھی کہ جس کے نتیجے میں اس کا رفع ہو سکتا تھا لیکن اس نے انتکبار سے کام لیا اور دنیا کی طرف جھک گیا یعنی دنیاوی ذرائع پر اس نے بنا کی اور دنیا کی طرف اس کا میلان بڑھ گیا نتیجہ یہ نکلا کہ وہ استغفار سے محروم رہا اور اللہ تعالیٰ سے نیکی طلب کرنے کی بجائے اس نے اپنی امنیت پر زور دیا۔ یہ مفہوم ہے اس ذکر کا جو بلعم باعور کا ملتا ہے (الاعراف: ۷۷)۔ چنانچہ خدا تعالیٰ نے پھر اسے دنیا کی طرف جھکنے دیا اور اس کا رفع نہ فرمایا۔ اس کے متعلق روایات آتی ہیں کہ ایک وقت میں اپنی زندگی میں یہ بڑے اولیاء کے مقام تک پہنچ گیا تھا اور اس کے اندر غیر معمولی صفات پائی جاتی تھیں ترقی کی لیکن چونکہ اس نے انتکبار سے کام لیا اور یہ زعم اس کے دماغ میں پیدا ہو گیا کہ گویا میں اپنے زور سے نیکی کر رہا ہوں اس لئے بڑے بلند مقام سے وہ گرایا گیا ہے اور بہت بلند چوٹی سے

جو گرتا ہے اتنا ہی زیادہ اس کو نقصان پہنچتا ہے۔ تو استغفار میں ربو بیت کے تمام پہلو شامل ہیں، آغاز بھی اور انجام بھی اور استغفار انجام تک انسان کی ربو بیت کرتا چلا جاتا ہے اور ٹھوکروں سے اور لغزشوں سے اس کی حفاظت کرتا ہے۔ ان معنوں میں آنحضرت ﷺ نے سب سے زیادہ استغفار فرمایا، اور کسی انسان کو یہ توفیق نہیں ملی کہ وہ اس حد تک استغفار کرے۔

جو اس طرح استغفار کرتے ہیں ان کا رخ صرف خدا کی جانب نہیں ہوتا بلکہ بالکل اسی طریق پر وہ خدا کے بندوں کی ربو بیت کرتے ہیں اور ان معنوں میں وہ مزکی ہو جاتے ہیں۔ جتنا زیادہ استغفار کرنے والا ہوگا اتنا زیادہ اس کے اندر ترکیہ کا رجحان پایا جائے گا۔ اتنا زیادہ وہ بنی نوع انسان کو پاک کرنے کی بے پناہ خواہش اپنے اندر رکھتا ہوگا۔ چنانچہ آنحضرت ﷺ ایک پہلو سے مستغفر تھے یعنی خدا تعالیٰ سے بکثرت استغفار کر کے بلند مراتب حاصل کرنے والے، ترقی کرنے والے، ربو بیت کی وہ انتہائی منازل طے کرنے والے جو انسان کے مقدار میں ہیں اور دوسری طرف بندوں کے لئے مزکی بن گئے۔ بندوں کے لئے رب نہیں تھے کیونکہ ربو بیت ایک ایسی صفت ہے جو خدا تعالیٰ کے لئے استعمال ہوتی ہے بندوں کے لئے استعمال نہیں ہوتی لیکن جب روحانی طور پر ایک انسان اپنے رب کی صفات اختیار کرتا ہے تو وہ بندوں کے لئے مزکی بن جاتا ہے، وہ ان کو پاک کرنے لگتا ہے اور ان دونوں چیزوں کا ایک دوسرے سے گہرا اعلقہ ہے۔ وہ لوگ جو استغفار تو کرتے ہیں لیکن خدا تعالیٰ کے بندوں کی اصلاح احوال کی فکر نہیں کرتے اسی قدر ان کی استغفار اپنے حاصل سے، اپنے مطلوب سے محروم رہ جاتی ہے۔ نہیں ہو سکتا کہ انسان اللہ تعالیٰ سے تو یہ چاہے کہ تو مجھے گناہوں سے دور رکھ اور اپنی محبت میں ڈھانپ لے اور اس کے بندوں میں فحشا کو دیکھنا پسند کرے اور ان سے محبت اور پیار کا سلوک نہ کرے ان کو اپنے ساتھ جوڑ کر ان کی اصلاح کی کوشش نہ کرے۔ ان معنوں پر جب ہم نگاہ ڈالتے ہیں تو تربیت کا ایک بہت ہی اعلیٰ نکتہ ہمارے ہاتھ آتا ہے اور وہ یہ ہے کہ بندوں کی اگر آپ اصلاح کرنا چاہتے ہیں تو جس طرح خدا تعالیٰ کی محبت حائل ہوتی ہے گناہ کے درمیان اور ایک انسان کے درمیان اسی طرح انسان کی محبت حائل ہو جاتی ہے ایک بد کے درمیان اور اسکی بدیوں کے درمیان اور جب تک محبت نہ ہو اصلاح کامل نہیں ہو سکتی اس لئے جو تربیت کا دعویٰ کرتا ہے جو مزکی ہونے کا دعویٰ کرتا ہے اس کے لئے ضروری ہے کہ اس کے اخلاق نرم

ہوں، اس کے اندر رحمت کا جذبہ پایا جاتا ہو۔ وہ اپنے ساتھ جوڑ لے انسان کو اور اس جوڑنے کے نتیجہ میں اس کا تزکیہ ہو۔ چنانچہ آنحضرت ﷺ دونوں پہلوؤں سے سب بنی نوع انسان سے زیادہ کامل نظر آتے ہیں۔ اتنا گہر امتحان کا تعلق آپ نے اپنی ذات کے ساتھ پیدا کر دیا کہ، بہت بڑا مقام اس محبت کا تھا ان جاہل عربوں کی اصلاح میں جن کی چند سالوں میں کا یا پلٹ دی گئی۔ اگر آنحضرت ﷺ کی غیر معمولی محبت ان کے دل میں نہ پیدا ہوئی ہوتی تو ان کو طاقت نہیں تھی گناہوں سے بچنے کیلئے ان میں استطاعت نہیں تھی کہ وہ اپنی بدیوں اور سینکڑوں سال سے خون میں ملی جلی بدیوں سے دور رہ سکیں۔

پس آج بھی یہی نسخہ کا رگر ہو گا۔ وہ جو تربیت کا دعویٰ کرتے ہیں اور جو استغفار کرنا چاہتے ہیں اور چاہتے ہیں کہ ان کا استغفار مقبول ہوان کو بالکل یہی سلوک جو وہ خدا سے چاہتے ہیں اللہ کے بندوں سے کرنا پڑے گا اور پیار اور محبت کے دائرہ کو وسیع کرنا پڑے گا اور محبت کی قوت میں شدت پیدا کرنی پڑے گی یہاں تک کہ مجبور ہو جائیں لوگ اپنے تزکیہ کے لئے آپ کی محبت کی بنا پر۔ نفرت اور تزکیہ میں ایک ایسا بعد ہے جیسے مشرق اور مغرب کا بعد ہے۔ اور وہ لوگ جو نفرت کے ذریعہ اصلاح کرنا چاہتے ہیں لازماً جھوٹے ہیں کیونکہ قرآن کریم جگہ جگہ ان کی تردید فرم رہا ہے اور انسانی نظرت اس خیال کو دھکے دے رہی ہے۔

استغفار کے مضمون پر ہی اگر آپ غور کریں تو آپ کو یہ حکمت سمجھ آئے گی کہ بنی نوع انسان کی اصلاح کا دعویٰ اور نفرت کا ہتھیار لے کر نکلا یہ دونوں باتیں اکھٹی نہیں چل سکتیں۔ آنحضرت ﷺ کے متعلق قرآن کریم فرماتا ہے:

لَوْكَنْتَ فَظَّا غَلِيظَ الْقَلْبِ لَا نُفَضُّوا مِنْ حَوْلِكَ
(آل عمران: ۱۶۰)

کامے محمد! (ﷺ) تو جو تمام خوبیوں کا مجمع ہے تیری ذات میں اکھٹی ہیں بے انتہاء خوبیاں اگر صرف ایک خوبی سے بھی عاری ہوتا ہے یعنی **فَظَّا غَلِيظَ الْقَلْبِ** ہو جاتا، تیرے دل میں سختی پیدا ہو جاتی، تو ترش رو ہو جاتا **لَا نُفَضُّوا مِنْ حَوْلِكَ** یہ سارے بندے جو آج عاشقوں کی طرح تیرے گرد اکھٹے ہوئے ہیں اور پروانہ وار تیری محبت میں جانا چاہتے ہیں یہ سب تجھے چھوڑ کر بھاگ جاتے، تو کتنا عظیم الشان نکتہ ہے۔ اور حضرت مسیح موعود علیہ الصلوٰۃ والسلام نے

استغفار کی یہی تعریف فرمائی ہے کہ استغفار خدا تعالیٰ کی محبت میں چھپنے کا نام ہے۔ لکنی عارفانہ تفسیر ہے جو اس سے پہلے آپ کو کبھی کسی مفسر کے قلم سے نکلتی ہوئی دکھائی نہیں دے گی۔ حضرت مسیح موعود علیہ الصلوٰۃ والسلام فرماتے ہیں:

”اور استغفار جس کے ساتھ ایمان کی جڑیں مضبوط ہوتی ہیں قرآن

شریف میں دو معنی پر آیا ہے۔ ایک تو یہ کہ اپنے دل کو خدا کی محبت میں محکم کر کے گناہوں کے ظہور کو جو علیحدگی کی حالت میں جوش مارتے ہیں“

لکن اگر افسوس کناہ کا بیان فرمادیا استغفار کی تعریف میں کہ گناہ خدا سے دوری کے نتیجے میں جوش مارتے ہیں اور اس کی محبت کے نتیجے میں خود بخود پکھلنے لگتے ہیں۔ فرمایا:

”خدا تعالیٰ کے تعلق کے ساتھ رونکنا اور خدا میں پیوست ہو کر اس

سے مدد چاہنا۔ یہ استغفار تو مقرربوں کا ہے“

یعنی انیاء اور برٹے بڑے اولیاء اور ان بزرگوں کا جو مقربین کی صفات میں شمار ہوتے ہیں۔

”جو ایک طرفہ اعین خدا سے عیحدہ ہونا اپنی بتاہی کا موجب جانتے

ہیں“

ایک لمحہ کے لئے بھی وہ خدا سے دور ہونا پسند نہیں کرتے اور خدا کے ساتھ رہتے ہیں۔ یہ

استغفار تو مقرربوں کا ہے۔

”اس لئے استغفار کرتے ہیں تا خدا اپنی محبت میں تھامے رکھے“

یعنی گناہوں سے بچنے کا کوئی تصور یہاں اس میں نہیں آتا گناہوں سے بچنے کے معنوں

میں استعمال ہوتا ہے اور خالصۃ محبت الہی کے نتیجے میں گناہوں سے بچنے کے لیے جو تمنا دل میں پیدا ہوتی ہے اسے استغفار کہا جاتا ہے۔

”اوہ دوسری قسم استغفار کی یہ ہے کہ گناہ سے نکل کر خدا کی طرف

بھاگنا اور کوشش کرنا کہ جیسے درخت زمین میں لگ جاتا ہے ایسا ہی دل خدا کی

محبت کا اسیر ہو جائے۔“

(سراج الدین عیسائی کے چارسوں کا جواب، روحانی خزانہ جلد ۱۲ صفحہ نمبر ۳۳۶، ۳۳۷)

چنانچہ حضرت مسیح موعود علیہ الصلوٰۃ والسلام گناہوں کی بخشش کے معنوں میں بھی جب استغفار کی تفسیر فرماتے ہیں تو یہ معنے نہیں لیتے کہ منہ سے کہہ دینا کہ اے خدا میرے گناہ بخش دے تو اس کے نتیجہ میں خدا تعالیٰ گناہ بخش دیتا ہے بلکہ یہ معنے لیتے ہیں کہ اگر دل میں یہ پاک تناستا ہے پیدا ہو کہ خدا مجھے گناہوں سے دور کر دے اور پھر استغفار کرے تو پھر اس کی صفتِ مالکیت ظاہر ہوتی ہے۔ پھر ناپ قول نہیں کئے جاتے، پھر یہ نہیں دیکھا جاتا کہ گناہ زیادہ تھے یا نیکیاں زیادہ ہیں۔ احادیث سے پتہ چلتا ہے کہ بعض دفعہ ایک لمحہ کے لئے اللہ کی محبت جب دل پہ جلوہ گر ہوتی ہے یا خدا کی خاطر بُنی نوع انسان کی محبت دل میں جلوہ گر ہوتی ہے تو اللہ تعالیٰ تمام بدیوں کے حساب کو کا لعدم کر دیتا ہے اور یہاں اس کی صفتِ مالکیت استغفار کی قبولیت کے رنگ میں ظاہر ہوتی ہے۔ ان معنوں میں اللہ تعالیٰ کی صفتِ غفاری کا مالکیت سے ایک گہر اعلق ہے۔ چنانچہ اس مضمون میں بہت سی احادیث ملتی ہیں جن میں سے بعض کو میں نے آج کے خطبہ کے لئے موضوع بنایا ہے۔

حضرت اقدس محمد مصطفیٰ ﷺ فرماتے ہیں ابوذر غفاری رضی اللہ عنہ کی روایت ہے کہ ایک حدیث قدسی ہے یعنی آنحضرت ﷺ نے اس بات کو خدا کی طرف منسوب کر کے بیان فرمایا کہ اللہ نے مجھے خبر دی ہے۔ حدیث قدسی کے الفاظ ہیں ”اے میرے بندو! (یعنی خدا کہہ رہا ہے) تم سب را گم کر دہ ہو سوائے اس کے جس کو میں راہ دکھاؤں پس مجھ سے ہدایت طلب کرو میں تمہیں ہدایت دوں گا۔ تم سب ندارا و محتاج ہو سوائے اس کے جس کو میں بے نیاز کروں پس مجھ سے اپنا رزق مانگو اور تم سب گناہ گار ہو سوائے اس کے جس کو میں بچاؤں پس تم میں سے وہ جو یقین رکھتا کہ میں گناہ بخشنے کی قدرت رکھتا ہوں وہ مجھ سے بخشش طلب کرے میں اسے بخش دوں گا اور بخشش میں بالکل نہیں ہچکچاؤں گا۔ اگر تمہارے اولین اور آخرین، تمہارے زندے اور تمہارے مردے، تمہارے تروتازہ اور تمہارے یہاں اور خشک، سب تقویٰ شعار دل رکھنے والے ہوں تو ان سب کا بہترین مقیٰ ہونا میری سلطنت اور ملکیت میں ایک چھر کے پر کے برابر بھی اضافہ نہیں کر سکتا۔ اور اگر تمہارے اولین اور آخرین اور تمہارے زندے اور تمہارے مردے، تمہارے جوان اور تمہارے بوڑھے بدتر اور شقی القلب ہو جائیں تو ان کی یہ برائی میری سلطنت میں ایک چھر کے پر کے برابر بھی کمی نہیں کر سکتی۔ اور اگر تمہارے اولین اور آخرین زندے اور مردے، جوان اور بوڑھے ایک میدان میں اکٹھے ہو جائیں

اور پھر تم سے ہر ایک اپنی سب مرادیں مانگنے لگے اور میں ہر ایک کو اس کا مطالبہ پورا کر دوں تو میری یہ عطا میرے ملک کے خزانوں میں اتنا بھی کمی نہیں کرے گی جتنا ایک سوئی جسے سمندر میں ڈبوایا جائے اور باہر نکلا جائے تو اس کے ناکے پر کچھ تھوڑا سا پانی لگا رہ جائے۔ پھر اللہ تعالیٰ فرمائے گا میں جواد ہوں، میں ماجد ہوں، جو چاہوں کرتا ہوں، مری عطا بھی کلام ہے، میرا عذاب بھی کلام ہے۔

(سنن ابن ماجہ کتاب الرحد باب ذکر التوبہ)

اس حدیث میں خدا تعالیٰ کی صفتِ مالکیت کے ساتھ اس کی مغفرت کو جوڑا گیا ہے اور وہ گناہ گار بندے جو حمد سے زیادہ گناہوں میں ڈوب چکے ہوں ان کو بھی ما یوسی سے نکال دیا گیا ہے اور یہ اعلان ہے کہ جہاں تک خدا تعالیٰ کی ملکیت کا تعلق ہے اس کی بخشش کی راہ میں کوئی بھی روک نہیں لیکن مالک ہے جسے چاہے گا بخشے گا جسے چاہے گا نہیں بخشے گا اور اس مضمون کو بیان کرتے ہوئے اللہ تعالیٰ نے جو شرائط واضح فرمائی ہیں ان کا ان آیات میں ذکر گزر چکا ہے جو میں نے پہلے پڑھ کر آپ کو سنائیں۔ ان آیات سے تعلق رکھنے والی جو مختلف شرائط ہیں یا ایسے موقع جن پر خدا تعالیٰ کی مغفرت خاص جوش مارتی ہے ان کا بیان آنحضرت ﷺ نے مختلف حکایات کے رنگ میں اور مختلف فرمودات میں فرمایا ہے۔

ایک حدیث جو حضرت ابو ہریرہؓ سے مردی ہے اس میں وہ بیان کرتے ہیں کہ حضور ﷺ نے فرمایا ”اللہ تعالیٰ نے اپنے ایک بندے کے بارہ میں یہ حکم دیا کہ اسے دوزخ میں لے جاؤ، جب وہ دوزخ کے کنارے پر جا کھڑا ہوا تو مژکر کہا اے میرے اللہ! میرا گمان تو تیرے بارہ میں بہت اچھا تھا یعنی میں تو آپ سے حسن ظن رکھتا تھا تو اللہ تعالیٰ فرمائے گا اسے واپس لے جاؤ کیونکہ میں اپنے بندہ کے گمان کے مطابق ہی اس سے سلوک کرتا ہوں۔“

(اتر غیب والتر حیب باب فی الرجاء، شعب الایمان باب فی الرجاء من اللہ تعالیٰ)

تو سب سے بنیادی بات اللہ تعالیٰ کے متعلق اپنے ظن کو درست کرنا ہے اور یہ خیال کہ ظن درست ہو جائے گا ایک کلمہ سے، یہ غلط ہے جو اللہ تعالیٰ کے متعلق ظن درست رکھتا ہے وہ جب ابتلاوں میں ڈالا جاتا ہے تو ٹھوکر کھانے کے باوجود بھی خدا تعالیٰ کے متعلق اپنا تصور درست رکھتا ہے۔ اگر اس کی دعا خدا قبول نہیں بھی کرتا تو راضی بر ضار ہتا ہے۔ اگر کسی ابتلا سے اللہ تعالیٰ اس کو بظاہر نہیں نکالتا تو

اس وقت اس کے دل میں بغاوت کے خیالات پیدا نہیں ہوتے اور گناہوں میں جب وہ ملوث ہو جاتا ہے اور بے اختیار پاتا ہے اپنے آپ کو تب بھی یقین کامل اسکے دل میں رہتا ہے اور کبھی یہ متزلزل نہیں ہوتا کہ اگر اللہ چاہے تو مجھے بخش سکتا ہے اور اسی قسم کا سلوک وہ خدا کی مخلوق سے بھی کرتا ہے۔ یہ وہ ظن ہے جس کے متعلق ہمیں پتہ چلتا ہے کہ اللہ تعالیٰ اس ظن کی اتنی قدر فرمائے گا کہ ایسا شخص جس کے متعلق جہنم کا فصلہ ہو چکا ہو، یہ تقدیر یہ جاری ہو گئی ہو کہ یہ جہنم میں جائے گا کیونکہ آخری تجزیہ میں اس کے بد اعمال کا پلڑا بہت زیادہ بھاری رہا تب بھی یہ حسن ظن انسان کو آخری ہلاکت سے بچا سکتا ہے۔ تو استغفار کرنے والوں کے لئے اس میں بہت ہی عظیم الشان حکمت کا پیغام ہے کہ اللہ تعالیٰ سے اپنے ظن کو بھی میلانہ ہونے دیں، ہمیشہ خدا تعالیٰ سے حسن ظن کا معاملہ کریں اور جو اللہ تعالیٰ سے حسن ظن رکھتا ہے یہ ہو نہیں سکتا کہ وہ بنی نوع انسان سے حسن ظن نہ رکھے۔ یہ ایک اور پہلو ہے جس کو خود آنحضرت ﷺ نے طاہر فرمایا مختلف رنگ میں کہ جو شخص بندوں سے یہ سلوک نہیں کرتا وہ خدا سے بھی یہ سلوک نہیں کرتا جو بندوں کا شکر ادا نہیں کرتا وہ خدا کا بھی شکر ادا نہیں کرتا، جو بندوں پر رحم نہیں کرتا وہ خدا کے رحم کا طالب نہیں ہو سکتا تو حضور اکرم ﷺ نے اس مضمون کو اتنا کھول دیا ہے کہ اس کے بعد یہ خیال یا یہ وہم کہ حسن ظن کا صرف ایک راستہ ہو گا اور وہی انسان کو بچائے گا یہ غلط ہے۔ خدا تعالیٰ پر حسن ظن رکھنے والا خدا کے بندوں پر بھی حسن ظن رکھتا ہے، اور وہی حسن ظن قبول ہو گا یا اسی کا حسن ظن قبول ہو گا جو اپنے اللہ پر بھی حسن ظن رکھتا ہے اور اس کے بندوں پر بھی حسن ظن رکھتا ہے ان کے ساتھ بھی حسن ظنی والے معاملات کرتا ہے بدنی والے معاملات نہیں کرتا۔ ایسے شخص کے لئے خوشخبری ہے کہ اگر اس کی کمزوریاں غالب آ جائیں اور وہ گناہ سے نفع سکا ہو اور اس کے گناہوں کا پلڑا نہیاں طور پر حاوی بھی ہو گیا ہوتا بھی اللہ تعالیٰ اس حسن ظن کے نتیجہ میں اسے معاف فرمادے گا۔

اس کے علاوہ اللہ تعالیٰ کے خوف کا استغفار سے بڑا گہرا تعلق ہے یعنی بعض اوقات انسان حیران ہوتا ہے کہ ایک انسان جو اتنی لمبی بدیاں کر چکا تھا اسے بخشا کیوں گیا اور اس قسم کی احادیث پڑھ کر یہ ذہن میں خیال پیدا ہوتا ہے کہ پھر کوئی فرق نہیں پڑتا بدیاں کر لینی چاہئیں حالانکہ اس قسم کی بدیوں کی جرأت اس خوف کو کھا جاتی ہے اور نکراتی ہے اس خوف سے جس کے نتیجہ میں انسان بخشا جاتا ہے اس لئے جسارت کے نتیجہ میں بدیاں کرنا اس کا کوئی جواز کہیں نہیں ملتا نہ قرآن کریم میں نہ احادیث

میں لیکن ایک انسان بعض دفعہ اپنے معاشرہ کی وجہ سے، اپنے پیدائشی حالات کی وجہ سے اور اپنی اندر ورنی جلی بعض رجحانات کی بنا پر بدیوں سے مغلوب ہو جاتا ہے اور ہر بدی کے وقت بھی خدا کا خوف دامن گیر ہتا ہے اور ساری عمر اس کے ذہن پر یہ چیز غالب آ جاتی ہے کہ وہ خدا سے ڈرتا ہے اور خوف کھاتا ہے کہ میرے ساتھ کیا ہو گا۔ ایسے شخص کی حالت کے متعلق آنحضرت ﷺ بیان فرماتے ہیں:

”آپ نے فرمایا ایک آدمی جس نے کبھی کوئی نیکی نہیں کی تھی اپنے اہل سے کہا کہ جب میں مر جاؤں تو مجھ کو جلا دینا اور میری راکھ کو آدھا خشکی میں اور آدھا سمندر میں بہاد دینا۔ خدا کی قسم اگر اللہ نے مجھ پر قابو پالیا تو پھر مجھے ایسی سزا دے گا کہ دنیا بھر میں کسی کونہ دی ہو گی آنحضرت ﷺ فرماتے ہیں جب وہ آدمی مراتاون ہوں نے اسی طرح کیا جس طرح اس نے کہا تھا لیکن اللہ تعالیٰ نے خشکی اور تری کو حکم دیا کیونکہ وہ مالک ہے کہ اس کی راکھ کے ذرات کو جمع کرو۔ پس وہ جمع ہوئی اور اسے وجود ملا تو اللہ نے اس سے پوچھا تم نے ایسا کیوں کیا تھا؟ اے میرے بندے! تو نے کیوں وصیت کی تھی کہ تجھے جلا کر خاک کر دیا جائے اور آدھے ذرود کو خشکی میں بکھیر دیا جائے اور آدھوں کو سمندر میں غرق کر دیا جائے؟ تو اس نے عرض کی کہ اے میرے رب! تو تو جانتا ہے کہ میں نے کیوں ایسا کیا تھا۔ میں نے صرف تیرے خوف کی وجہ سے ایسا کیا تھا۔ اللہ تعالیٰ اسے فرمائے گا کہ تو نے میرا خوف کیا تھا اس لئے میں تجھے بخش دیتا ہوں“ (مسند احمد کتاب مسندا لمکثرین من الصحابة مسندا عبد اللہ بن مسعود)

اور وہ سارے گناہ جن کے مقابل پر ایک بھی نیکی نہیں تھی صفتِ مالکیت جب جلوہ گر ہوئی تو ان کو خاک کی طرح اڑا دیا۔ کچھ باقی نہیں چھوڑا ان گناہوں کا لیکن اعْتَرَفُوا بِذُنُوبِهِمْ میں اپنے درجہ کمال کو پہنچا ہے یہ شخص اور خوف خدا میں درجہ کمال کو پہنچا ہے، کوئی دوسرا عملی نیکی ہو یا نہ ہو اللہ کا خوف رکھنا اور عجز کرنا اور اپنے گناہوں کا معترض رہنا یہ اپنی ذات میں ایک بہت بڑی نیکی ہے اور اسی کی طرف آنحضرت ﷺ اشارہ فرماتے ہیں کہ جہاں تک خدا کی مالکیت کا تعلق ہے اس کی کوئی بھی حد نہیں ہے اس لئے کسی انسان کے لئے مایوسی کا کوئی بھی مقام نہیں ہے۔

پھر آنحضرت ﷺ ایک اور شخص کے خوف کا ذکر کرتے ہیں۔ اس سے پتہ چلتا ہے کہ خوف خدا ہوتا کیا ہے اور بعض اوقات کس قسم کا خوف ہے جو بدیوں کو کھاتا ہے اور خدا تعالیٰ کو مغفرت پر آمادہ کرتا ہے۔

”حضرت سہل بن سعدؑ روایت کرتے ہیں کہ انصار میں سے ایک شخص پر اللہ تعالیٰ کی خشیت طاری ہو گئی اور وہ رونے لگا اور اتنی بڑی خشیت کہ اس نے اپنے آپ کو گھر میں قید کر لیا یعنی باہر نکنا چھوڑ دیا۔ آنحضرتو علیہ السلام سے اس کا ذکر کیا گیا تو آپ اُس کے گھر تشریف لے گئے۔ جب آپ اندر داخل ہوئے اور اس کی گردان کو ہاتھ لگا کر دیکھا کہ کیا حالت ہے تو وہ مرکر گر پڑا یعنی وہ آخری دمou تک پہنچا ہوا تھا۔ اس پر آنحضرتو علیہ السلام نے فرمایا اس کی تجھیز و تکفین کا انتظام کرو کیونکہ خوف خدا اور خشیت الہی سے اس کا جگر ٹکڑے ٹکڑے ہو گیا ہے۔“

پس خشیت صرف نام لے لینا کہ ہم خشیت رکھتے ہیں، خشیت اور خوف رکھتے ہیں خدا کا یہ اور بات ہے اور ایک ہے اندر ورنی حالت انسان کی۔ وہ اندر ورنی حالت بعض دفعہ اتنا جوش دکھاتی ہے کہ جیسے آنحضرتو علیہ السلام نے فرمایا خوف خدا سے واقعہ اس کا جگر ٹکڑے ٹکڑے ہو گیا۔

پھر آنحضرتو علیہ السلام کے متعلق حضرت عباس رضی اللہ عنہ بیان کرتے ہیں کہ ”ہم آنحضرتو علیہ السلام کے ساتھ ایک درخت کے نیچے بیٹھے ہوئے تھے کہ ہوا چلی اور اس درخت کی خشک پتے گرے اور سبز پتے باقی رہ گئے تو آنحضرتو علیہ السلام نے فرمایا ایسے درخت کی مثال کیسی ہے۔ صحابہ نے عرض کیا رسول اللہ! اللہ اور اس کا رسول ہی بہتر جانتے ہیں۔ ہم تو جو کچھ سیکھتے ہیں آپ ہی سے سیکھتے ہیں۔ آپ فرمائیے، آپ بتائیے کہ اس درخت کی مثال کیسی ہے تو آپ نے فرمایا یہ ایک ایسے مومن کی مثال ہے جس کے اللہ کی خشیت سے روگھٹے کھڑے ہو جائیں تو اس کے گناہ اس سے جھٹر جائیں گے اور اس کی نیکیاں باقی رہ جائیں گی۔“ (شعب الایمان یحقی - الفصل الثاني ذکر آثار و اخبار و روت فی ذکر اللہ عزوجل)

تو خشیت سے مراد صرف ایک جذبہ نہیں ہے بلکہ جس طرح خزان رسیدہ پتے جھٹر جایا کرتے ہیں ہوا کے جھونکے سے اس طرح گناہ جھٹر کر اس سے تعلق توڑ لیتے ہیں یہ مراد ہے خدا تعالیٰ کی بخشش کی اور سبز پتے وہ نیکیاں جو باقی تھیں اسی طرح رہ جاتی ہیں۔ وہ درخت تو چاہے کم سرسبز ہو یا زیادہ سرسبز ہو صرف سرسبز ہی رہے گا نیکیاں کم بھی ہوں گی تو وہ باقی رہ جائیں گی اور بدیاں زیادہ بھی ہوں گی تو جھٹر جائیں گی۔ وہ سوکھے ہوئے پتے دوبارہ تو نہیں درخت پلگ جایا کرتے۔

پس آنحضرتو علیہ السلام نے نہایت ہی عارفانہ رنگ میں خشیت کے نتیجہ میں بخشش کی مثال کو واضح فرمادیا۔ آپ نے فرمایا کہ جس کا دل واقعہ خدا سے ڈرتا ہے اس لمحہ میں جو اس کی بخشش ہوتی

ہے اس کا عملی ثبوت مومن کی زندگی میں یہ ملتا ہے کہ وہ بدیوں سے بے تعلق ہو جاتا ہے جس طرح ایک درخت ان سو کھے پتوں سے بے تعلق ہو جاتا ہے جو ہوا کے جھونکے سے اس کو چھوڑ گئے ہوں ہمیشہ کے لئے اور نیکیوں سے بے تعلق نہیں ہوتا بلکہ وہ مزید نشوونما پاتی ہیں کیونکہ سو کھے ہوئے پتے جب جھٹرتے ہیں تو لازماً اس درخت کے سبز پتوں کو زیادہ خوارک ملا کرتی ہے۔

ایک اور موقع پر آنحضرت ﷺ نے خدا تعالیٰ کی مغفرت کے حصول کے جو نکات ہیں باریک ان کو بیان کرتے ہوئے فرمایا اور حضرت ابن عمر رضی اللہ عنہ کہتے ہیں یہ حدیث میں نے آنحضرت ﷺ سے ایک بار نہیں سات بار نہیں بلکہ اس سے بھی زیادہ بار مرتبہ تھی ہے۔

”آپ فرماتے ہیں کہ بنی اسرائیل میں ایک شخص کفل نامی تھا جو گناہ سے بچتا نہیں تھا۔ ایک دفعہ قحط کے نتیجہ میں جب غربا میں فاقہ کشی پھیل گئی اور جان بچانا مشکل ہو گئی تو ایک غریب عورت اس کے پاس آئی۔ اس سے اس نے اس کی عصمت کا سودا کیا اور کہا کہ میں تجھے اتنے روپے دوں گا اگر تو اپنی عصمت میرے پاس پیچھے دے۔ وہ غریب عورت تھی اور اس کے گھروالے فاقہ کر رہے تھے اس لئے اس کا کوئی اختیار نہیں تھا۔ آنحضرت ﷺ فرماتے ہیں کہ وہ روتی رہی اور اس کا بدن کا ٹینے لگا اس پر اس نے پوچھا کہ کیا دیکھ رہا ہوں تو کیوں روتی ہے اور کیوں تیرا بدن کا نپ رہا ہے؟ اس نے کہا کہ مجھے خدا تعالیٰ نے جس بدی سے بچائے رکھا ہے میں خدا کی خاطر تجھے واسطہ دیتی ہوں کہ مجھے اس بدی پر مجبور نہ کر۔ اس پر محض خوف خدا سے، رضاۓ باری تعالیٰ کی خاطر اس بندے نے فیصلہ کیا کہ میں اس سے بازاً جاؤں گا اور صرف یہی فیصلہ نہیں کیا آنحضرت ﷺ فرماتے ہیں کہ اس نے عہد کیا کہ میں آئندہ کبھی بدی کے قریب نہیں جاؤں گا۔“ (سنن ترمذی کتاب صفة القیامہ والرقاق والورع)

یہ ہے مغفرت کا وہ کہتہ جس کو بعض اوقات بعض راویوں نے حدیث مکمل نہ بیان کرنے کے نتیجہ میں چھوڑ دیا اور لوگوں میں غلط فہمیاں پیدا ہو گئیں کہ اس کے بعد بھی گویا بدراہا اس کے بعد بھی ان گناہوں میں ملوث رہا اور پھر اللہ نے بخش دیا۔ ایسی کوئی بات نہیں ہے۔ آنحضرت ﷺ واضح طور پر فرماتے ہیں کہ نہ صرف یہ کہ وہ رکا اس وقت بلکہ اس کے دل پر اللہ کا ایسا خوف طاری ہوا کہ اس نے فیصلہ کیا کہ میں آئندہ بدی کے قریب نہیں جاؤں گا اور خدا کی رحمت کی شان دیکھیں کہ اسی رات وہ مر گیا اور خدا نے اس کو ابتلا سے محفوظ کر لیا۔ یعنی بخشش کی ایک یہ بھی شان ہے۔ خدا جانتا تھا کہ وہ بندہ

کمزور ہے اس وقت اس کی حالت ایسی پیدا ہو گئی ہے کہ جس کے نتیجے میں اس نے بدیوں سے رکنے کا فیصلہ کیا ہے اور آئندہ شاید نہ رک سکے۔ ہم شاید کہتے ہیں اللہ کو تو علم ہو گا کہ وہ رک سکتا تھا نہیں رک سکتا تھا۔ تو اسی آخری فیصلہ کے وقت وہ اس کا آخری فعل تھا جس کے بعد اس کی وفات ہو گئی اور اللہ تعالیٰ نے اس کی مغفرت فرمادی بلکہ حدیث کے الفاظ یہ ہیں کہ

”رات وہ مردہ پایا گیا اپنے گھر میں اور اس کے دروازے پر یہ الفاظ

لکھے ہوئے تھے کہ اللہ تعالیٰ نے اس نیکی کے بدلے کفل کو معاف فرمادیا ہے۔“

یعنی صرف اس سے مغفرت ہی نہیں کی بلکہ ستاری کا بھی عجیب سلوک فرمایا اور اس کو تمام ان لوگوں کے سامنے سرخ رو فرمادیا جو جانتے تھے کہ یہ انتہائی بد انسان ہے۔

تو استغفار کا معنی گناہوں سے بخشنش کے معنوں میں بھی آتا ہے جس طرح کہ حضرت مسیح موعود علیہ الصلوٰۃ والسلام نے اپنے عرفان کے نتیجہ میں اس معنی کو پایا اور ہمارے سامنے بیان کیا۔ وہ یہ نہیں ہے کہ محض معافی مانگی جائے بلکہ بخشنش طلب کی جائے ایک خاص جذبہ کے ساتھ۔ ایسا جذبہ جو روح کی پہنائیوں تک اثر انداز ہونے والا ہو۔ ایسا جذبہ جو بعض دفعہ جگر کے لٹکڑے کر دے۔ ایک ایسا جذبہ جس کے نتیجہ میں انسان کا وجود کا پنے لگے اور اس طرح اس کی بدیاں جھٹڑ جائیں جس طرح خشک پتے ہوا کے جھونکوں سے جھٹڑ جایا کرتے ہیں اور اس کی نیکیاں قائم رہیں اور یہ ارادے دل سے بلند ہوں کہ آئندہ میں بدیوں کے قریب نہیں جاؤں گا اور استغفار ان معنوں میں انسان کرے کہ اے اللہ! مجھے بدیوں سے آئندہ محفوظ رکھنا اور میرے پچھلے گناہ معاف فرمادے۔ اس صورت میں اللہ تعالیٰ ایسے انسان کی بخشنش فرمادیتا ہے اور اس لحاظ سے پونکہ وہ مالک ہے اس لئے کوئی گناہ کا درجہ یا مرتبہ یا اس کی کمیت اور کیفیت خدا کی بخشنش کی راہ میں حائل نہیں ہو سکتے۔

پھر جیسا کہ میں نے کہا تھا انسان کا بندوں سے حسن سلوک، بندوں پر حرم کرنا یہ خدا تعالیٰ کو بہت پسند ہے۔ وہاں بھی دراصل جو واقعہ بیان ہوا ہے اس میں جذبہ رحم تھا جو غالب آیا۔ حرم شروع ہوا ہے ایک غریب عورت پر اور اس نے جنم دیا ہے پھر اللہ کے خوف کو اور وہ درجہ بد رجہ انسان ترقی کرتے کرتے اپنی کیفیت میں اس مقام کو پہنچ گیا کہ جہاں اللہ تعالیٰ کی بخشنش واجب ہو جاتی ہے۔ پس بنی نوع انسان سے حرم کا بخشنش سے بڑا گہر اعلق ہے۔ چنانچہ حضرت رسول اکرم ﷺ اسی مضمون کو کھول

کربیان اس طرح فرماتے ہیں کہ:

”ایک شخص لوگوں کو قرض دیا کرتا تھا اور اس نے ملازم کو کہہ رکھا تھا کہ جب تو کسی کو تنگ دست پائے، غریب ہوا و قرض ادا نہ کر سکتا ہو تو اس سے در گزر سے کام لیا کرو۔ اس سے کوئی حقنی نہیں کرنی شاید اس طرح اللہ تعالیٰ ہمیں بھی معاف فرمادے۔ جب اس کی وفات ہوئی تو اس کو اللہ تعالیٰ نے معاف فرمادیا۔“ (صحیح بخاری کتاب البیوی عباب من انظر معاشر)

یہ خبر خدا تعالیٰ نے آنحضرت ﷺ کو دی ہے اور یہ بھی حدیث قدسی ہے۔ تو معلوم ہوتا ہے کہ اس کے فعل سے خدا تعالیٰ اس طرح راضی ہوا کہ اللہ نے خود آنحضرت ﷺ کو اس کے حالات کا ذکر فرمایا کہ اس کی بخشش کے متعلق اطلاع عطا فرمائی۔

جہاں تک استغفار کی روح کا تعلق ہے وہ دعا ہی ہے اور امر واقعہ یہ ہے کہ دعا اور اس عجز کا اظہار کہ ہم اپنی طاقت سے نیک نہیں ہو سکتے، اپنے زور اور اپنی قوت سے کسی بدی کو چھوڑ نہیں سکتے اور کسی نیکی کو اختیار نہیں کر سکتے۔ چنانچہ آخری تان استغفار میں دعا پر ہی ٹوٹتی ہے۔ دعا ہی استغفار ہے اور استغفار کے لئے بھی دعا ہی کرنی چاہئے اور آنحضرت ﷺ نے ایک بہت ہی پیاری دعا ہمیں اس سلسلہ میں سکھائی ہے۔

”حضرت ابو بکر صدیق رضی اللہ عنہ کی روایت ہے کہ انہوں نے آنحضرت ﷺ سے عرض کیا کہ یا رسول اللہ! مجھے کوئی ایسی دعا سکھائیں جو میں نماز میں مانگا کرو۔ تو آپ نے فرمایا یہ دعا مانگا کرو:

اللَّهُمَّ إِنِّيْ ظَلَمْتُ نَفْسِيْ ظُلْمًا كَثِيرًا وَ لَا يَغْفِرُ الدُّنُوبَ إِلَّا أَنْتَ
فَاغْفِرْ لِيْ مَغْفِرَةً مِنْ عِنْدِكَ وَارْحَمْنِيْ إِنْكَ أَنْتَ الْغَفُورُ الرَّحِيمُ
(منداحمد بن حنبل جلد مدد العشر ۃلبشرین من الجنة باب مندابی بکر)

کامے میرے اللہ میں نے اپنی جان پر بہت ظلم کیا ہے ظُلْمًا كَثِيرًا بہت ہی گناہ کے ہیں میں نے وَ لَا يَغْفِرُ الدُّنُوبَ إِلَّا أَنْتَ لیکن یہ بھی جانتا ہوں اچھی طرح کہ تیرے سو اکوئی بخشش والانہیں ہے فَاغْفِرْ لِيْ مَغْفِرَةً مِنْ عِنْدِكَ پس میری مغفرت اپنے حضور سے فرم۔ بہت ہی پیارا انداز ہے یہ دعا کا فاغفرلی نہیں کہا صرف بلکہ فرمایا کہ اپنی جناب سے یعنی میرا استحقاق کوئی نہیں

ہے اسی مضمون کو مزید واضح فرمادیا، پہلے یہ کہو کہ میں اتنا گنگہگار ہوں کہ گناہوں میں میں نے حد کر دی ہے تو اپنی جناب سے اپنے حضور سے عطا فرمادے۔ وَإِذْ حَمِنْتُ أَوْ مِيرًا مُعَالِمَه تَوْرِحَ كَمَا ہے استحقاق کا نہیں ہے، تَوْرِحَ مَا إِنَّكَ أَنْتَ الْغَفُورُ الرَّحِيمُ تو بہت بخششے والا اور بہت رحم کرنے والا ہے۔

اس رنگ میں جماعت احمدیہ کو استغفار کرنی چاہئے۔ اول آنحضرت ﷺ کی سنت پر چلتے ہوئے گناہوں سے بچنے کی بکثرت استغفار، دوسرے ان گناہوں سے توبہ اس رنگ میں جس رنگ میں آنحضرت ﷺ نے واضح فرمایا اور دعاوں میں نہایت بجز اور انصاری۔ یہاں یہ مسئلہ بھی حل فرمادیا آنحضرت ﷺ نے کہ نماز میں کوئی اور دعا جائز ہے کہ نہیں؟ یہ جو لوگ کہتے ہیں ہیں نماز کے بعد دعا کرنی چاہئے یہ حدیث اس تصور کو قطع کر رہی ہے۔ وہ کہتے ہیں کہ نماز میں مسنون الفاظ کے سوا اور کوئی الفاظ نہیں کہے جاسکتے حالانکہ آنحضرت ﷺ حضرت ابو بکرؓ کو اس سوال کے جواب میں یہ دعا سکھا رہے ہیں کہ یا رسول اللہ! مجھے نماز میں دعا کرنے کے لئے کوئی دعا بتائیے۔

پس اس دعا کوالتزام سے جماعت احمدیہ اپنے لئے اختیار کر لے کیونکہ حضرت مسیح موعود علیہ الصلوٰۃ والسلام فرماتے ہیں کہاں جب کہ امن کی حالت میں ہو اپنے لئے استغفار کرو۔ جب وہ وقت آجائے کہ خدا کے عذاب پہنچ جائیں اور قوموں کو اپنی لپیٹ میں لے لیں وہ وقت استغفار کا نہیں ہوتا۔ (لغوٰظات جلد ۳ صفحہ: ۳۷) پس آج جو تم استغفار کرو گے وہ مشکل وقوف میں تمہارے کام آئے گی اور میں دیکھ رہا ہوں کہ یہ دنیا بڑی تیزی کے ساتھ تباہی کی طرف جا رہی ہے اور بہت ہی شدید مصائب دنیا پر پڑنے والے ہیں اور کوئی ملک جیسا کہ حضرت مسیح موعود علیہ الصلوٰۃ والسلام نے پیش گوئی فرمائی تھی ان خطرات سے امن میں نہیں ہوگا۔ نہ جزاً کے رہنے والے، نہ ہندوستان، نہ پاکستان، نہ پنجاب کے لوگ اور بہت بڑی تباہیاں آنے والی ہیں۔ چند سال کا واقع ہو یا چند اور سال کا لیکن اب یہ مقدار ہو چکا ہے۔ انسان کے اعمال اتنے سیاہ ہو چکے ہیں اور اس کی جرأت خدا تعالیٰ کے خلاف اتنی بڑھ چکی ہے اور اس کے مظالم اس انتہا کو پہنچ چکے ہیں کہ جب یہ واقعات اس شدت سے ہو نے لگیں تو اللہ کی پکڑ آ جایا کرتی ہے اس لئے استغفار کریں اور کثرت کے ساتھ استغفار کریں کیونکہ آنحضرت ﷺ فرماتے ہیں کہ وہ شخص جو استغفار کرتا ہے اور اس کے دل میں خدا تعالیٰ کی محبت ہوتی ہے اس وقت، اس کے دل کے کسی ذرہ کو بھی آگ نہیں پہنچ سکتی۔ کسی حصہ پر بھی خدا تعالیٰ کا

عذاب وار دہیں ہو سکتا۔

پس ایسے دل بنالیں کہ جو خدا کی محبت اور اس کے پیار کے نتیجہ میں اور آپ کے استغفار کے نتیجہ میں خدا تعالیٰ کی پکڑ سے محفوظ رہیں اور اللہ تعالیٰ تمام دنیا پر بھی رحم فرمائے اور بُنی نوع انسان کے لئے بھی احمد یوں ہی کو استغفار کرنے کی توفیق بخشنے۔ آمین۔